

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-3

*This document\* has been prepared by*

***Sunder Kidāmbi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ദശകം-3

ഭക്തസ്വരൂപവർണ്ണനം ഭക്തിപ്രാർത്ഥനാ ച

പഠന്തോ നാമാനി പ്രമദഭരസിന്ധൗ നിപതിതാഃ

സ്മരന്തോ രൂപം തേ വരദ കഥയന്തോ ഗുണകഥാഃ |

ചരന്തോ യേ ഭക്തസ്ത്വയി ഖലു രമന്തേ പരമമു-

നഹം ധന്യാന്മന്യേ സമധിഗതസർവ്വാഭിലഷിതാൻ || 1 ||

ഗദക്ലിഷ്ടം കഷ്ടം തവ ചരണസേവാരസഭരേ-

പ്യനാസക്തം ചിത്തം ഭവതി ബത വിഷ്ണോ കൂരു ദയാം |

ഭവത്പാദാംഭോജസ്മരണരസികോ നാമനിവഹാ-

നഹം ഗായം ഗായം കുഹചന വിവത്സയാമി വിജനേ || 2 ||

കൃപാ തേ ജാതാ ചേത് കിമിവ നഹി ലഭ്യം തനുഭ്യതാം

മദീയക്ലേശൗഘപ്രശമനദശാ നാമ കിയതീ |

ന കേ കേ ലോകേപ്യസ്മിന്നനിശമയി ശോകാഭിരഹിതാ

ഭവദ്ഭക്താ മുക്താഃ സുഖഗതിമസക്താ വിദധതേ || 3 ||

മുനിപ്രൗഢാ രൂഢാ ജഗതി ഖലു ഗുഡാത്മഗതയോ

ഭവത്പാദാംഭോജസ്മരണവിരുജോ നാരദമുഖാഃ |

ചരന്തീശ സ്വൈരം സതതപരിനിർഭാതപരചിത്-

സദാനന്ദാഭൈതപ്രസരപരിമഗ്നാഃ കിമപരം || 4 ||

ഭവദ്ഭക്തിഃ സ്ഫീതാ ഭവതു മമ സൈവ പ്രശമയേ-

ദശേഷക്ലേശൗഘം ന ഖലു ഹൃദി സന്ദേഹകണികാ |

ന ചേദ്വ്യാസസ്യോക്തിസ്ത്വ ച വചനം നൈഗമവചോ

ഭവേന്മിഥ്യാ രഥ്യാപുരുഷവചനപ്രായമഖിലം || 5 ||

ഭവദ്ഭക്തിസ്താവത്പ്രമുഖമധുരാ ത്വദ്ഗുണരസാത്  
 കിമപ്യാരുഡാ ചേദഖിലപരിതാപപ്രശമനീ |  
 പുനശ്ചാനേ സ്യാനേ വിമലപരിബോധോദയമിള-  
 ന്നഹാനന്ദാഭൈതം ദിശതി കിമതഃ പ്രാർത്ഥ്യമപരം || 6 ||

വിധൂയ ക്ലേശാൻ മേ കുരു ചരണയുഗ്മം ധൃതരസം  
 ഭവത്ക്ഷേത്രപ്രാപ്തൗ കരമപി ച തേ പുജനവിധൗ |  
 ഭവന്മൂർത്യാലോകേ നയനമഥ തേ പാദതുളസീ-  
 പരിശ്ലാണേ ശ്ലാണം ശ്രവണമപി തേ ചാരുചരിതേ || 7 ||

പ്രഭൃതാധിവ്യാധിപ്രസഭചലിതേ മാമകഹൃദി  
 ത്വദീയം തദ്രൂപം പരമസുഖചിദ്രൂപമുദിയാത് |  
 ഉദഞ്ചദ്രോമാഞ്ചോ ഗലിതബഹുഹർഷാശ്രുനിവഹോ  
 യഥാ വിരമർയാസം ദുരുപശമപീഡാപരിഭവാൻ || 8 ||

മരുദ്ഗേഹീധീശ ത്വയി ഖലു പരാഞ്ചോഽപി സുഖിനോ  
 ഭവത്സ്നേഹീ സോഽഹം സുബഹു പരിതപ്യേ ച കിമിദം |  
 അകീർത്തിസ്തേ മാ ഭൂഭരദ ഗദഭാരം പ്രശമയൻ  
 ഭവദ്ഭക്തോത്തംസം ത്വദീതി കുരു മാം കംസദമന || 9 ||

കിമുക്തൈർഭൂയോഭിസ്തവ ഹി കരുണാ യാവദുദിയാ-  
 ദഹം താവദേവ പ്രഹിതവിവിധാർത്തപ്രലപിതഃ |  
 പുരഃ ക്ലപ്തേ പാദേ വരദ തവ നേഷ്യാമി ദിവസാൻ  
 യഥാശക്തി വ്യക്തം നതിനുതിനിഷേവാ വിരചയൻ || 10 ||

\*\*\*\*\*